

॥ श्रीः ।

न्यायदर्शनम् ।

(अर्थात् न्यायसूत्रपाठः)
पूज्यपादभगवद्गौतममहर्षिकृतम् ।

वाराणसीक्षेत्रे
चौखम्भासंस्कृतपुस्तकालयाध्यक्ष
बाबू हरिकृष्णदास द्वारा लभ्यम् ।

PRINTED BY
KRISHNA DAS, PROPRIETOR,
& THE VIDYA VILASA PRESS.
BENARES CITY.
1909.

Second Edition.

॥ श्रीः ॥

न्यायदर्शनम् ।

(अर्थात् न्यायसूत्रपाठः)

पूज्यपादभगवद्गौतममहर्षिकृतम् ।

वाराणसीक्षेत्रे

चौखम्भासंस्कृतपुस्तकालयाध्यक्ष
बाबू हरिकृष्णदास द्वारा लभ्यम् ।

PRINTED BY

HARIKRISHNA DAS, PROPRIETOR,

AT THE VIDYA VILASA PRESS.

BENARES CITY.

1909.

Second Edition.

श्रीगणेशाय नमः ।

न्यायदर्शनम् ।

प्रमाणप्रमेयसंशयप्रयोजनदृष्टान्तसिद्धान्ताऽवयव-
सर्कनिर्णयवादजल्पवितण्डाहेत्वाभासच्छलजातिनिग्रह-
स्थानानां तत्त्वज्ञानान्निःश्रेयसाधिगमः ॥ १ ॥ दुःखजन्म-
प्रवृत्तिदोषमिथ्याज्ञानानामुत्तरोत्तरापायेतदनन्तरापाया-
दऽपवर्गः ॥ २ ॥ प्रत्यक्षानुमानोपमानशब्दाः प्रमाणा-
नि ॥ ३ ॥ इन्द्रियार्थसन्निकर्षोत्पन्नं ज्ञानमव्यपदेश्यम-
ऽव्यभिचारि व्यवसायात्मकं प्रत्यक्षम् ॥ ४ ॥ अथ
तत्पूर्वकं त्रिविधमनुमानं पूर्ववच्छेषवत् सामान्यतो-
दृष्टञ्च ॥ ५ ॥ प्रसिद्धसाधर्म्यात् साध्यसाधनमुपमा-
नम् ॥ ६ ॥ आप्तोपदेशः शब्दः ॥ ७ ॥ स द्विविधो
दृष्टाऽदृष्टार्थत्वात् ॥ ८ ॥ आत्मशरीरेन्द्रियार्थबुद्धिमनः-
प्रवृत्तिदोषप्रेषभावफलदुःखापवर्गास्तु प्रमेयम् ॥ ९ ॥
इच्छाद्वेषप्रयत्नसुखदुःखज्ञानान्यात्मनो लिङ्गमिति ॥ १० ॥
चेष्टेन्द्रियार्थाश्रयः शरीरम् ॥ ११ ॥ घ्राणरसनचक्षु-
स्त्वक्श्रोत्राणीन्द्रियाणि भूतेभ्यः ॥ १२ ॥ पृथिव्या-

पस्तेजोवायुराकाशमिति भूतानि ॥ १३ ॥ गन्धरस-
 रूपस्पर्शशब्दाः पृथिव्यादिगुणास्तदर्थाः ॥ १४ ॥
 बुद्धिरुपलब्धिर्ज्ञानमित्यनर्थान्तरम् ॥ १५ ॥ युगप्र-
 ज्ञानानुत्पत्तिर्मनसो लिङ्गम् ॥ १६ ॥ प्रवृत्तिर्वाग्बुद्धि-
 शरीरारम्भ इति ॥ १७ ॥ प्रवर्त्तनालक्षणा दोषाः ॥ १८ ॥
 पुनरुत्पत्तिः प्रेत्यभावः ॥ १९ ॥ प्रवृत्तिदोषजनितो-
 ऽर्थः फलम् ॥ २० ॥ बाधनालक्षणं दुःखमिति ॥ २१ ॥
 तदस्यन्तविमोक्षोऽपवर्गः ॥ २२ ॥ समानानेकधर्मो-
 षपत्तेर्विप्रतिपत्तेरुपलब्ध्यनुपलब्ध्यव्यवस्थातश्च विशे-
 षापेक्षो विमर्शः संशयः ॥ २३ ॥ यमर्थमधिकृत्य प्रव-
 र्त्तते तत् प्रयोजनम् ॥ २४ ॥ लौकिकपरीक्षकाणां
 अस्मिन्नर्थे बुद्धिसाम्यं स दृष्टान्तः ॥ २५ ॥ तन्त्राधि-
 करणाभ्युपगमसंस्थितिः सिद्धान्तः ॥ २६ ॥ सर्वतन्त्रप्र-
 तितन्त्राधिकरणभ्युपगमसंस्थित्यर्थान्तरभावात् ॥ २७ ॥
 सर्वतन्त्राविरुद्धस्तन्त्रेऽधिकृतोऽर्थः सर्वतन्त्रसिद्धान्तः ॥
 २८ ॥ समानतन्त्रसिद्धः परतन्त्रासिद्धः प्रति-
 तन्त्रसिद्धान्तः ॥ २९ ॥ यत्तसिद्धावन्यप्रकरणसिद्धिः
 सोऽधिकरणसिद्धान्तः ॥ ३० ॥ अपरीक्षिताभ्युपगमात्
 तद्विशेषपरीक्षणमभ्युपगमसिद्धान्तः ॥ ३१ ॥ प्रतिज्ञा-

हेतुदाहरणोपनयनिगमनान्यवयवाः ॥ ३२ ॥ साध्यनिर्देशः
प्रतिज्ञा ॥ ३३ ॥ उदाहरणसाधर्म्यात् साध्यसाधनं हेतुः ॥
३४ ॥ तथा वैधर्म्यात् ॥ ३५ ॥ साध्यसाधर्म्यात्तद्धर्मभावो
दृष्टान्त उदाहरणम् ॥ ३६ ॥ तद्विपर्ययाद्वा विपरीतम् ॥ ३७ ॥
उदाहरणापेक्षस्तथेत्युपसंहारो न तथेति वा साध्यस्यो-
पनयः ॥ ३८ ॥ हेत्वपदेशात् प्रतिज्ञायाः पुनर्वचना-
निगमनम् ॥ ३९ ॥ अविज्ञाततत्त्वेऽर्थे कारणोपपत्ति-
तस्तत्त्वज्ञानार्थमूहस्तर्कः ॥ ४० ॥ विमृश्य पक्षप्रति-
पक्षाभ्यामर्थावधारणं निर्णयः ॥ ४१ ॥

इति गौतमसूत्रपाठे प्रथमाध्यायस्य अथमाह्निकम् ॥

प्रमाणतर्कसाधनोपालम्भः सिद्धान्ताविरुद्धः प-
ञ्चावयवोपपन्नः पक्षप्रतिपक्षपरिग्रहो वादः ॥ १ ॥
यथोक्तोपपन्नश्छलजातिनिग्रहस्थानसाधनोपालम्भो ज-
ल्पः ॥ २ ॥ सप्रतिपक्षस्थापनाहीनो वितण्डा ॥ ३ ॥
सव्यभिचारविरुद्धप्रकरणसमसाध्यसमातीतकाला हे-
त्वाभासाः ॥ ४ ॥ अनैकान्तिकः सव्यभिचारः ॥ ५ ॥
सिद्धान्तमभ्युपेत्य तद्विरोधी विरुद्धः ॥ ६ ॥ यस्मा-
त्प्रकरणचिन्ता स निर्णयार्थमपादिष्टः प्रकरणसमः ॥ ७ ॥

साध्याविशिष्टः साध्यत्वात् साध्यसमः ॥ ८ ॥ काला-
 स्यापदिष्टः कालातीतः ॥ ९ ॥ वचनविघातोऽर्थ-
 विकल्पोपपत्त्या छलम् ॥ १० ॥ तत् त्रिविधं वाक्छलं
 सामान्यच्छलमुपचारच्छलञ्चेति ॥ ११ ॥ अविशेषा-
 ऽभिहितेऽर्थे वक्तुरभिप्रायादर्थान्तरकल्पना वाक्छल-
 म् ॥ १२ ॥ सम्भवतोऽर्थस्यातिसामान्ययोगादस-
 म्भूतार्थकल्पना सामान्यच्छलम् ॥ १३ ॥ धर्मविकल्प-
 निर्देशेऽर्थसद्भावप्रतिषेध उपचारच्छलम् ॥ १४ ॥
 वाक्छलमेवोपचारच्छलं तदविशेषात् ॥ १५ ॥ न त-
 दर्थान्तरभावात् ॥ १६ ॥ अविशेषे वा किञ्चित् साध-
 म्यादेकच्छलप्रसङ्गः ॥ १७ ॥ साधर्म्यवैधर्म्याभ्यां प्र-
 त्यवस्थान जातिः ॥ १८ ॥ विप्रतिपत्तिरप्रतिपत्तिश्च
 निग्रहस्थानम् ॥ १९ ॥ तद्विकल्पाज्जातिनिग्रहस्थान-
 बहुत्वम् ॥ २० ॥

इति गौतमसूत्रपाठे प्रथमाध्यायस्य द्वितीय-

माह्निकं प्रथमोऽध्यायश्च ॥ १ ॥ २ ॥

— — —

समानानेकधर्माध्यवसायादन्यतरधर्माध्यवसा-
 यद्वा न संशयः ॥ १ ॥ विप्रतिपत्त्यव्यवस्थाध्यवसा-

व्याच ॥ २ ॥ विप्रतिपत्तौ च सम्प्रतिपत्तेः ॥ ३ ॥
 अव्यवस्थात्मनि व्यवस्थितत्वाच्चाव्यवस्थायाम् ॥ ४ ॥
 तथाऽत्यन्तसंशयस्तद्धर्मसातत्योपपत्तेः ॥ ५ ॥ य-
 थोक्ताध्यवसायादेव तद्विशेषापेक्षात् संशयेन संशयो
 नात्यन्तसंशयो वा ॥ ६ ॥ यत्र संशयस्तत्रैवमुत्तरोत्तर-
 प्रसङ्गः ॥ ७ ॥ प्रत्यक्षादीनामप्रामाण्यं त्रैकाल्यासि-
 द्धेः ॥ ८ ॥ पूर्वं हि प्रमाणसिद्धौ नेन्द्रियार्थसन्निकर्षात्
 प्रत्यक्षोत्पत्तिः ॥ ९ ॥ पश्चात् सिद्धौ न प्रमाणेभ्यः
 प्रमेयसिद्धिः ॥ १० ॥ युगपत्सिद्धौ प्रत्यर्थनियतत्वात्
 क्रमवृत्तित्वाभावो बुद्धीनाम् ॥ ११ ॥ त्रैकाल्यासिद्धेः
 प्रतिषेधानुपपत्तिः ॥ १२ ॥ सर्वप्रमाणप्रतिषेधाच्च प्र-
 तिषेधानुपपत्तिः ॥ १३ ॥ तत्प्रामाण्ये वा न सर्वप्रमाण-
 विप्रतिषेधः ॥ १४ ॥ त्रैकाल्याप्रतिषेधश्च शब्दा-
 दातोद्यसिद्धिवत्तत्सिद्धेः ॥ १५ ॥ प्रमेयता च तुला-
 श्रामाण्यवत् ॥ १६ ॥ प्रमाणतः सिद्धेः प्रमाणान्तं
 प्रमाणान्तरसिद्धिप्रसङ्गः ॥ १७ ॥ तद्विनिवृत्तेर्वा
 प्रमाणान्तरसिद्धिवत् प्रमेयसिद्धिः ॥ १८ ॥ न
 प्रदीपप्रकाशवत् तत्सिद्धेः ॥ १९ ॥ प्रत्यक्षलक्षणानु-
 पपन्निरसमग्रवचनात् ॥ २० ॥ नात्ममनसोः सन्निक-

र्वाभावे प्रत्यक्षोत्पत्तिः ॥ २१ ॥ दिग्देशकालाकाशै-
 ष्वप्येवं प्रसङ्गः ॥ २२ ॥ ज्ञानलिङ्गत्वादात्मनो ना-
 ऽनवरोधः ॥ २३ ॥ तदसौ सपञ्चलिङ्गत्वाच्च न मन-
 सः ॥ २४ ॥ तैश्चापदेशो ज्ञानविशेषाणाम् ॥ २५ ॥
 व्याहतत्वादहेतुः ॥ २६ ॥ नार्थविशेषमावल्यात् ॥ २७ ॥
 प्रत्यक्षमनुमानमेकदेशग्रहणादुपलब्धेः ॥ २८ ॥ न प्र-
 त्यक्षेण यावत्तावदप्युपलम्भात् ॥ २९ ॥ न चैकदे-
 शोपलब्धेरवयविसङ्ख्यात्वात् ॥ ३० ॥ साध्यत्वादवय-
 विनि सन्देहः ॥ ३१ ॥ सर्वाग्रहणमवयव्यसिद्धेः ॥ ३२ ॥
 धारणाकर्षणोपपत्तेश्च ॥ ३३ ॥ सेनावनवद् ग्रहणमिति
 चेन्नातीन्द्रियत्वादणूनाम् ॥ ३४ ॥ रोधोपघातसादृ-
 श्येभ्यो व्यभिचारादनुमानमप्रमाणम् ॥ ३५ ॥ नैक-
 देशत्राससादृश्येभ्योऽर्थान्तरभावात् ॥ ३६ ॥ वर्त्त-
 मानाभावः पततः पतितपतितव्यकालोपपत्तेः ॥ ३७ ॥
 तयोरप्यभावो वर्त्तमानाभावे तदपेक्षत्वात् ॥ ३८ ॥
 नातीतानागतयोरितरेतरापेक्षासिद्धिः ॥ ३९ ॥ वर्त्तमाना-
 भावे सर्वाग्रहणमप्रसङ्गानुपपत्तेः ॥ ४० ॥ कृतताकर्तव्यतो-
 पपत्तेस्तूभयथाग्रहणम् ॥ ४१ ॥ अत्यन्तप्रायैकदेशसाध-
 म्याद्विप्रमानासिद्धिः ॥ ४२ ॥ प्रसिद्धसाधर्म्याद्विप्रमान-

प्रसिद्धेर्यथोक्तदोषानुपपत्तिः ॥ ४३ ॥ प्रत्यक्षेणाप्रत्यक्षसि-
द्धेः ॥ ४४ ॥ नाप्रत्यक्षे सत्रये प्रमाणार्थमुपमानस्य
पश्याम इति ॥ ४५ ॥ तथेत्युपसंहारादुपमानसिद्धे-
र्निर्दिशेषः ॥ ४६ ॥ शब्दोऽनुमानमर्थस्याऽनुपलब्धे-
रनुमेयत्वात् ॥ ४७ ॥ उपलब्धेरद्विप्रवृत्तित्वाद्
॥ ४८ ॥ सम्बन्धाच्च ॥ ४९ ॥ आप्तोपदेशास-
म्बन्ध्याच्छब्दार्थसम्प्रत्ययः ॥ ५० ॥ प्रमाणतोऽनुपल-
ब्धेः ॥ ५१ ॥ पूरणप्रदाहप्राटनानुपलब्धेश्च सम्बन्धा-
भावः ॥ ५२ ॥ शब्दार्थव्यवस्थानादप्रतिषेधः ॥ ५३ ॥
न सामयिकत्वाच्छब्दार्थसम्प्रत्ययस्य ॥ ५४ ॥ जाति-
विशेषे चानियमात् ॥ ५५ ॥ तदप्रामाण्यमनृतव्याक-
तपुनरुक्तदोषेभ्यः ॥ ५६ ॥ न कर्मकर्तृसाधनवै-
गुण्यात् ॥ ५७ ॥ अभ्युपेय कालभेदे दोषवचना-
त् ॥ ५८ ॥ अनुवादोपपत्तेश्च ॥ ५९ ॥ वाक्यवि-
भागस्य चार्थग्रहणात् ॥ ६० ॥ विध्यर्थवादानुवाद-
वचनविनियोगात् ॥ ६१ ॥ विधिर्विधायकः ॥ ६२ ॥
स्तुतिर्निन्दा प्ररकृतिः पुराकल्प इत्यर्थवादः ॥ ६३ ॥
विधिविहितस्यानुवचनमनुवादः ॥ ६४ ॥ नानुवाद-
पुनरुक्तयोर्विशेषः शब्दाभ्यासोपपत्तेः ॥ ६५ ॥ शीघ्र-

तरगमनोपदेशवदभ्यासान्नाविशेषः ॥ ६६ ॥ मन्त्रा-
 युर्वेदप्रामाण्यवच्च तत्प्रामाण्यमाप्तप्रामाण्यात् ॥ ६७ ॥
 इति गौतमसूत्रपाठे द्वितीयाध्यायस्य प्रथमाह्निकम् ॥

न चतुष्टयमैतिह्यार्थापत्तिसम्भवाभावप्रामाण्यात् ॥ १ ॥
 शब्दप्रेतिह्यानर्थान्तरभावादनुमानेऽर्थापत्तिसम्भवाभा-
 वानर्थान्तरभावाच्चाप्रतिषेधः ॥ २ ॥ अर्थापत्तिरप्रमाण-
 मनैकान्तिकत्वात् ॥ ३ ॥ अनर्थापत्तावर्थापत्त्यभिमाना-
 त् ॥ ४ ॥ प्रतिषेधाप्रामाण्यञ्चानैकान्तिकत्वात् ॥ ५ ॥
 तत्प्रामाण्ये वा नार्थापत्त्यप्रामाण्यम् ॥ ६ ॥ नाभावप्रामा-
 ण्यम्प्रमेयासिद्धेः ॥ ७ ॥ लक्षितेष्वलक्षणलक्षितत्वाद-
 लक्षितानां तत्प्रमेयसिद्धेः ॥ ८ ॥ असत्यर्थे नाभाव इति
 चेन्नान्यलक्षणोपपत्तेः ॥ ९ ॥ तत्सिद्धेरलक्षितेष्वहे-
 तुः ॥ १० ॥ न लक्षणावस्थितापेक्षासिद्धेः ॥ ११ ॥
 प्रागुत्पत्तेरभावोपपत्तेश्च ॥ १२ ॥ विमर्शहेत्वनुयोगे च
 विप्रतिपत्तेः संशयः ॥ १३ ॥ आदिमत्त्वादौन्द्रियक-
 त्वात् कृतकवदुपचाराच्च ॥ १४ ॥ न घटाभावसामा-
 न्यनित्यत्वाद् नित्येष्वप्यनित्यवदुपचाराच्च ॥ १५ ॥
 तत्त्वशाक्तयोर्नानात्वाविभागादव्यभिचारः ॥ १६ ॥

सन्तानानुमानविशेषणात् ॥ १७ ॥ कारणद्रव्यस्य
 प्रदेशशब्देनाभिधानान्नित्येष्वप्यव्यभिचार इति ॥ १८ ॥
 प्रागुच्चारणाद्यनुपलब्धेरावरणाद्यनुपलब्धेश्च ॥ १९ ॥
 तदनुपलब्धेरनुपलम्भादावरणोपपत्तिः ॥ २० ॥ अ-
 नुपलम्भादप्यनुपलब्धिसद्भाववन्नावरणानुपपत्तिरनुप-
 लम्भात् ॥ २१ ॥ अनुपलम्भात्मकत्वादनुपलब्धेरहे-
 तुः ॥ २२ ॥ अस्पर्शत्वात् ॥ २३ ॥ न कर्मानित्य-
 त्वात् ॥ २४ ॥ नाणु नित्यत्वात् ॥ २५ ॥ सम्प्रदा-
 नात् ॥ २६ ॥ तदन्तरालानुपलब्धेरहेतुः ॥ २७ ॥
 अध्यापनादप्रतिषेधः ॥ २८ ॥ उभयोः पक्षयोरन्यतर-
 स्वाध्यापनादप्रतिषेधः ॥ २९ ॥ अभ्यासात् ॥ ३० ॥
 नान्यत्वेऽप्यभ्यासस्योपचारात् ॥ ३१ ॥ अन्यदन्य-
 स्मादनन्यत्वादनन्यदित्यन्यताऽभावः ॥ ३२ ॥ तद-
 भावे नास्त्यनन्यता तयोस्तिरेतरापेक्षसिद्धेः ॥ ३३ ॥
 विनाशकारणानुपलब्धेः ॥ ३४ ॥ अश्रवणकारणानु-
 पलब्धेः सततश्रवणप्रसङ्गः ॥ ३५ ॥ उपलभ्यमाने
 चानुपलब्धेरसत्त्वादनपदेशः ॥ ३६ ॥ पाणिनिमित्त-
 प्रश्लेषाच्छब्दाभावे नानुपलब्धिः ॥ ३७ ॥ विनाश-
 कारणानुपलब्धेश्चावस्थाने तन्नित्यत्वप्रसङ्गः ॥ ३८ ॥

अस्पर्शत्वादप्रतिषेधः ॥ ३९ ॥ विभक्त्यन्तरोपपत्तेश्चा-
 समासे ॥ ४० ॥ विकारादेशोपदेशात् संशयः ॥ ४१ ॥
 प्रकृतिविट्टद्वौ विकारवृद्धेः ॥ ४२ ॥ न्यूनसमधिको-
 पलब्धेर्विकाराणामहेतुः ॥ ४३ ॥ नातुल्यप्रकृतीनां
 विकारविकल्पात् ॥ ४४ ॥ द्रव्यविकारे वैषम्यवद्वर्ण-
 विकारविकल्पः ॥ ४५ ॥ न विकारधर्मानुपपत्तेः ॥ ४६ ॥
 विकारप्राप्तानामपुनरापत्तेः ॥ ४७ ॥ सुवर्णादीनां
 पुनरापत्तेरहेतुः ॥ ४८ ॥ तद्विकाराणां सुवर्णभावा-
 ऽव्यतिरेकात् ॥ ४९ ॥ वर्णत्वाव्यतिरेकाद्वर्णविकारा-
 णामप्रतिषेधः ॥ ५० ॥ सामान्यवतो धर्मयोगो न
 सामान्यस्य ॥ ५१ ॥ नित्यत्वे विकारादनित्यत्वे चा-
 ऽनवस्थानात् ॥ ५२ ॥ नित्यानामतीन्द्रियत्वात्तद्धर्म-
 विकल्पाच्च वर्णविकाराणामप्रतिषेधः ॥ ५३ ॥ अन-
 वस्थायित्वे च वर्णोपलब्धवत्तद्विकारोपपत्तिः ॥ ५४ ॥
 विकारधर्मित्वे नित्यत्वाभावात् कालान्तरे विकारोपप-
 त्तेश्चाप्रतिषेधः ॥ ५५ ॥ प्रकृत्यनियमाद्वर्णविकाराणा-
 म् ॥ ५६ ॥ अनियमे नियमान्नानियमः ॥ ५७ ॥
 नियमानियमविरोधादनियमेनियमाच्चाप्रतिषेधः ॥ ५८ ॥
 गुणान्तरापत्त्युपमर्दहासवृद्धिलेशश्लेषेभ्यस्तु विकारो-

अपत्तेर्वर्णविकाराः ॥ ५९ ॥ ते विभक्त्यन्ताः पदम् ॥ ६० ॥
तदर्थं व्यक्त्याकृतिजातिसन्निधावुपचारात् संशयः ॥ ६१ ॥
या शब्दसमूहत्यागपरिग्रहसंख्यावृद्ध्युपचयवर्णसमा-
सानुबन्धानां व्यक्तावुपचाराद् व्यक्तिः ॥ ६२ ॥ न
तदनवस्थानात् ॥ ६३ ॥ सहचरणस्थानतादर्थ्यवृत्त-
मानधारणसामीप्ययोगसाधनाधिपसेभ्यो ब्राह्मणमञ्च-
कटराजसक्तुचन्दनगङ्गाशाटकान्नपुरुषेष्वतद्भावेऽपि त-
दुपचारः ॥ ६४ ॥ आकृतिस्तदपेक्षत्वात् सत्त्वव्यव-
स्थानसिद्धेः ॥ ६५ ॥ व्यक्त्याकृतियुक्तेऽप्यप्रसङ्गा-
त्प्रोक्षणादीनां मृद्गवके जातिः ॥ ६६ ॥ नाकृति-
व्यक्त्यपेक्षत्वाज्जात्यभिव्यक्तेः ॥ ६७ ॥ व्यक्त्याकृ-
तिजातयस्तु सदार्थः ॥ ६८ ॥ व्यक्तिर्गुणविशेषाश्रयो
मूर्तिः ॥ ६९ ॥ आकृतिर्जातिलिङ्गाख्या ॥ ७० ॥
समानप्रसक्तात्मिका जातिः ॥ ७१ ॥

इति गौतमसूत्रपाठे द्वितीयोऽध्यायः ॥



दर्शनस्पर्शनाभ्यामेकार्थग्रहणत्वं ॥ १ ॥ न वि-
षयव्यवस्थानात् ॥ २ ॥ तद्व्यवस्थानादेवात्मसद्भा-
वाद्वादिप्रतिषेधः ॥ ३ ॥ शरीरदाहे पातकाभावात् ॥ ४ ॥

तदभावः सात्मकप्रदाहेऽपि तन्नित्यत्वात् ॥ ५ ॥ न
 कार्यश्रयकर्तृवधात् ॥ ६ ॥ सव्यवृष्टस्येतरेण प्रस-
 भिज्ञानात् ॥ ७ ॥ नैकस्मिन्नासास्थिव्यवहिते द्वित्वा-
 भिमानात् ॥ ८ ॥ एकविनाशे द्वितीयाविनाशान्नैक-
 त्वम् ॥ ९ ॥ अवयवनाशेऽप्यवयव्युपलब्धेरहेतुः ॥ १० ॥
 दृष्टान्तविरोधादप्रतिषेधः ॥ ११ ॥ इन्द्रियान्तरविका-
 रात् ॥ १२ ॥ न स्मृतेः स्मर्त्तव्यविषयत्वात् ॥ १३ ॥ तदा-
 त्मगुणसद्भावादप्रतिषेधः ॥ १४ ॥ अपरिसङ्ख्यानाञ्च
 स्मृतिविषयस्य ॥ १५ ॥ नात्मप्रतिपत्तिहेतूनां मनसि
 सम्भवात् ॥ १६ ॥ ज्ञातुर्ज्ञानसाधनोपपत्तेः संज्ञाभेद-
 मात्रम् ॥ १७ ॥ नियमश्च निरनुमानः ॥ १८ ॥ पूर्वा-
 भ्यस्तस्मृत्यनुबन्धाज्जातस्य हर्षभयशोकसम्प्रतिपत्तेः ॥
 १९ ॥ पञ्चादिषु प्रबोधसंमीलनविकारवत्तद्विका-
 रः ॥ २० ॥ नोष्णशीतवर्षाकालानिमित्तत्वात्
 पञ्चात्मकविकाराणाम् ॥ २१ ॥ प्रेक्षाहाराभ्यासकृ-
 तात् स्तन्याभिलाषात् ॥ २२ ॥ अथायसाऽयस्का-
 न्ताभिगमनवत्तदुपसर्पणम् ॥ २३ ॥ नान्यत्र प्रवृत्त्यभा-
 वात् ॥ २४ ॥ वीतरागजन्मादर्शनात् ॥ २५ ॥ स-
 गुणद्रव्योत्पत्तिः ॥ २६ ॥ न सङ्कल्पनिमित्तत्वाद्

रामादीनाम् ॥२७॥ पार्थिवं गुणान्तरोपलब्धेः ॥२८॥
 श्रुतिप्रामाण्याच्च ॥२९॥ कृष्णसारे सत्युपलम्भाद् व्य-
 तिरिच्य चोपलम्भात् संशयः ॥ ३० ॥ महदणुग्रह-
 णात् ॥ ३१ ॥ रश्म्यर्थसन्निकर्षविशेषात् तद्ग्रहण-
 म् ॥ ३२ ॥ तदनुपलब्धेरहेतुः ॥ ३३ ॥ नानुमीय-
 मानस्य प्रत्यक्षतोऽनुपलब्धिरभावहेतुः ॥ ३४ ॥ द्रव्य-
 गुणधर्मभेदाच्चोपलब्धिनियमः ॥ ३५ ॥ अनेक-
 द्रव्यसमवायाद्रूपविशेषाच्च रूपोपलब्धिः ॥ ३६ ॥
 कर्मकारितश्चेन्द्रियाणां व्यूहः पुरुषार्थतन्त्रः ॥ ३७ ॥
 अव्यभिचाराच्च प्रतीघातो भौतिकधर्मः ॥ ३८ ॥
 मध्यन्दिनोल्काप्रकाशानुपलब्धिः ॥ ३९ ॥ न रात्राव-
 प्यनुपलब्धेः ॥ ४० ॥ बाह्यप्रकाशानुग्रहाद्विषयोपलब्धे-
 रनभिव्यक्तितोऽनुपलब्धिः ॥ ४१ ॥ अभिव्यक्तौ
 चाऽभिभवात् ॥ ४२ ॥ नक्तञ्चरनयनरश्मिदर्शना-
 च्च ॥ ४३ ॥ अप्राप्य ग्रहणं काचाभ्रपटलस्फटिका-
 न्तरितोपलब्धेः ॥ ४४ ॥ न कुड्यान्तरितानुपलब्धे-
 रप्रतिषेधः ॥ ४५ ॥ अप्रतिघातात् सन्निकर्षोपप-
 त्तिः ॥ ४६ ॥ आदिसरश्मेः स्फटिकान्तरेऽपि दाहो-
 ऽविघातात् ॥ ४७ ॥ नेतरेतरधर्मप्रसङ्गात् ॥ ४८ ॥ आद्-

शोदकयोः प्रसादस्वाभाव्याद्रूपोपलब्धिवत्तदुपलब्धिः
 ॥४९॥ दृष्टानुमितानां नियोगप्रतिषेधानुपपत्तिः ॥५०॥
 स्थानान्यत्वे नानात्वादवयविनानात्वादवयविनाना-
 स्थानत्वाच्च संशयः ॥ ५१ ॥ त्वगव्यतिरेकात् ॥ ५२ ॥
 नेन्द्रियान्तरार्थानुपलब्धेः ॥ ५३ ॥ त्वगवयवविशेषेण
 धूमोपलब्धिवत् तदुपलब्धिः ॥ ५४ ॥ आहतत्वादहेतुः
 ॥ ५५ ॥ न युगपदर्थानुपलब्धेः ॥ ५६ ॥ विप्रति-
 षेधाच्च न त्वगेका ॥ ५७ ॥ इन्द्रियार्थपञ्चत्वा-
 द्वा ॥ ५८ ॥ न तदर्थबहुत्वात् ॥ ५९ ॥ गन्धत्वाद्य-
 व्यतिरेकाद्गन्धादीनामप्रतिषेधः ॥ ६० ॥ विषयत्वा-
 दव्यतिरेकादेकत्वम् ॥ ६१ ॥ न बुद्धिलक्षणाधिष्ठान-
 मस्याकृतिजातिपञ्चत्वेभ्यः ॥ ६२ ॥ भूतगुणविशे-
 षोपलब्धेस्तादात्म्यम् ॥ ६३ ॥ गन्धरसरूपस्पर्शशब्दा-
 नां स्पर्शपर्यन्ता पृथिव्या अग्नेजोवायूनां पूर्वपूर्वमप्ते-
 ह्याकाशस्योत्तरः ॥ ६४ ॥ न सर्वगुणानुपलब्धेः ॥
 ६५ ॥ ऐकैकश्येनोत्तरोत्तरगुणसद्भावादुत्तराणां तद-
 नुपलब्धिः ॥ ६६ ॥ संसर्गाच्चानेकगुणग्रहणम् ॥ ६७ ॥
 विष्टं ह्यपरम्परेण ॥ ६८ ॥ न वार्थिवाप्ययोः प्रत्यक्ष-
 त्वात् ॥ ६९ ॥ पूर्वपूर्वगुणोत्कर्षात्तत्तत्प्रधानम् ॥ ७० ॥

तच्चवस्थानन्तु भूयस्त्वात् ॥ ७१ ॥ सगुणानामिन्द्रिय-
भावात् ॥ ७२ ॥ तेनैव तस्याग्रहणाच्च ॥ ७३ ॥
न शब्दगुणोपलब्धेः ॥ ७४ ॥ तदुपलब्धिरितरेतरद्रव्य-
गुणवैधर्म्यात् ॥ ७५ ॥

इति गौतमसूत्रपाठे तृतीयाध्यायस्य प्रथमाह्निकम् ॥

कर्माकाशसाधर्म्यात् संशयः ॥ १ ॥ विषयप्रत्य-
भिज्ञानात् ॥ २ ॥ साध्यसमत्वादहेतुः ॥ ३ ॥ न
युगपदग्रहणात् ॥ ४ ॥ अप्रत्यभिज्ञाने च विनाशप्रसङ्गः
॥ ५ ॥ क्रमवृत्तित्वादयुगपद्ग्रहणम् ॥ ६ ॥ अप्रत्य-
भिज्ञानञ्च विषयान्तरव्यासङ्गात् ॥ ७ ॥ न गत्यभावा-
त् ॥ ८ ॥ स्फटिकान्यत्वाभिमानवत्तदन्यत्वाभिमानः
॥ ९ ॥ न हेत्वभावात् ॥ १० ॥ स्फटिकेऽप्यपरा-
परोत्पत्तेः क्षणिकत्वाव्यक्तीनामहेतुः ॥ ११ ॥ नियम-
हेत्वभावाद् यथादर्शनमभ्यनुज्ञा ॥ १२ ॥ नोत्पत्ति-
विनाशकारणोपलब्धेः ॥ १३ ॥ क्षीरविनाशे कारणा-
ऽनुपलब्धिवदध्युत्पत्तिवच्च तदुपपत्तिः ॥ १४ ॥ लि-
ङ्गतो ग्रहणान्तनुपलब्धिः ॥ १५ ॥ न पयसः परि-
णामगुणान्तरमादुर्भावात् ॥ १६ ॥ व्यूहान्तराद् द्र-
व्यान्तरोत्पत्तिदर्शनं पूर्वद्रव्यनिवृत्तेरनुमानम् ॥ १७ ॥

कचिद्विनाशकारणानुपलब्धेः क चिच्चोपलब्धेरनेका-
 न्तः ॥ १८ ॥ नेन्द्रियार्थयोस्तद्विनाशेऽपि ज्ञानाऽव-
 स्थानात् ॥ १९ ॥ युगपज्ज्ञेयानुपलब्धेश्च न मनसः
 ॥ २० ॥ तदात्मगुणत्वेऽपि तुल्यम् ॥ २१ ॥ इन्द्रियै-
 र्मनसः सन्निकर्षाभावात् तदनुत्पत्तिः ॥ २२ ॥ नो-
 त्पत्तिकारणानपदेशात् ॥ २३ ॥ विनाशकारणानुप-
 लब्धेश्चात्रस्थाने तन्निसत्वप्रसङ्गः ॥ २४ ॥ अनिसत्व-
 ग्रहाद् बुद्धेर्बुद्ध्यन्तराद्विनाशः शब्दवत् ॥ २५ ॥ ज्ञान-
 समवेतात्मप्रदेशमन्निकर्षान्मनसः स्मृत्युत्पत्तेर्न युगप-
 दुत्पत्तिः ॥ २६ ॥ नान्तःशरीरवृत्तित्वान्मनसः ॥ २७ ॥
 साध्यत्वादहेतुः ॥ २८ ॥ स्मरतः शरीरधारणोप-
 पत्तेरप्रतिषेधः ॥ २९ ॥ न तदाद्युगतित्वान्मन-
 सः ॥ ३० ॥ न स्मरणकालानियमात् ॥ ३१ ॥
 आत्माप्रेरणयदृच्छाज्ञताभिश्च न संयोगविशेषः ॥ ३२ ॥
 व्यासक्तमनसः पादव्यथनेन संयोगविशेषेण समान-
 म् ॥ ३३ ॥ प्रणिधानलिङ्गादिज्ञानानामयुगपद्भावाद-
 युगपदस्मरणम् ॥ ३४ ॥ प्रातिभवत्तु प्रणिधानाद्यन-
 पेक्षे स्मार्त्ते यौगपद्यप्रसङ्गः ॥ ३५ ॥ ज्ञस्येच्छाद्वेषनि-
 मित्तत्वादारम्भनिवृत्त्योः ॥ ३६ ॥ तल्लिङ्गत्वादित्य-

द्वेषयोः पार्थिवाच्चेष्टप्रतिषेधः ॥ ३७ ॥ परश्वादि-
 ष्वारम्भनिवृत्तिदर्शनात् ॥ ३८ ॥ कुम्भादिष्वनुप-
 लब्धेरहेतुः ॥ ३९ ॥ नियमानियमौ तु तद्विशेषकौ ॥ ४० ॥
 यथोक्तहेतुत्वात् पारतन्त्र्यादकृताभ्यागमाच्च न मन-
 सः ॥ ४१ ॥ परिशेषाद्यथोक्तहेतूपपत्तेश्च ॥ ४२ ॥
 स्मरणन्त्वात्मनो ज्ञस्वाभाव्यात् ॥ ४३ ॥ प्राणिधान-
 निबन्धाभ्यासलिङ्गलक्षणमादृश्यपरिग्रहाश्रयाश्रितसम्ब-
 न्धानन्तर्यवियोगैककार्यविरोधातिशयप्राप्तिव्यवधान-
 सुखदुःखच्छाद्वेषभयाऽर्थित्वक्रियारागधर्माधर्मनिमि-
 त्तेभ्यः ॥ ४४ ॥ कर्म्मनिवस्थायिग्रहणात् ॥ ४५ ॥
 बुद्ध्यवस्थानात् प्रसङ्गत्वे स्मृत्यभावः ॥ ४६ ॥ अव्यक्त-
 ग्रहणमनवस्थायित्वाद् विद्युत्सम्पाते रूपाद्यव्यक्त-
 ग्रहणवत् ॥ ४७ ॥ हेतुपादानात् प्रतिषेद्धव्याभ्यनु-
 ज्ञा ॥ ४८ ॥ प्रदीपार्चिःसन्तत्यभिव्यक्तग्रहणवत्तद्-
 ग्रहणम् ॥ ४९ ॥ द्रव्ये स्वगुणपरगुणोपलब्धेः संश-
 यः ॥ ५० ॥ यावच्छरीरभावित्वाद्वूपादीनाम् ॥ ५१ ॥
 न पाकजगुणान्तरोत्पत्तेः ॥ ५२ ॥ प्रतिद्वन्द्विसिद्धेः
 पाकजानामप्रतिषेधः ॥ ५३ ॥ शरीरव्यापित्वात् ॥ ५४ ॥
 केशतस्त्रादिष्वनुपलब्धेः ॥ ५५ ॥ त्वक्पट्यन्तत्वा-

शरीरस्य केशनखादिष्वप्रसङ्गः ॥५६॥ शरीरगुणवै-
 धर्म्यात् ॥५७॥ न रूपादीनामितरेतरवैधर्म्यात् ॥५८॥
 ऐन्द्रियकत्वाद्व्यापादीनामप्रतिषेधः ॥ ५९ ॥ ज्ञानायौग-
 पद्यादेकं मनः ॥ ६० ॥ न युगपद्वैकक्रियोपल-
 ब्धेः ॥ ६१ ॥ अलातचक्रदर्शनवत्तदुपलब्धिराशुसञ्चा-
 रात् ॥ ६२ ॥ यथोक्तहेतुत्वाच्चाणु ॥ ६३ ॥ पूर्व-
 कृतफलानुबन्धात्तदुत्पत्तिः ॥ ६४ ॥ भूतेभ्यो मूर्त्युपा-
 दानवत् तदुपपादात्तम् ॥ ६५ ॥ न साध्यसमत्वात् ॥
 ॥ ६६ ॥ नोत्पत्तिनिमित्तत्वान्मात्मापित्रोः ॥ ६७ ॥
 तथाहारस्य ॥ ६८ ॥ प्राप्तौ चानियमात् ॥ ६९ ॥
 शरीरोत्पत्तिनिमित्तब्रह्म संयोगोत्पत्तिनिमित्तं कर्म ॥
 ७० ॥ एतेनानियमः प्रत्युक्तः ॥ ७१ ॥ उपपन्नश्च
 तद्वियोगः कर्मक्षमोपपत्तेः ॥ ७२ ॥ तददृष्टकारितमि-
 ति चेत् पुनस्तत्प्रसङ्गोऽपवर्गे ॥७३॥ न करणाकरण-
 योरारम्भदर्शनात् ॥ ७४ ॥ मनःकर्मनिमित्तत्वाच्च
 संयोगानुच्छेदः ॥ ७५ ॥ निखत्वप्रसङ्गश्च प्रायणानु-
 पपत्तेः ॥ ७६ ॥ अणुश्यामतानिखत्ववेदेतत् स्यात् ॥
 ७७ ॥ नाकृताभ्यागमप्रसङ्गात् ॥ ७८ ॥

इति गौतमसूत्रपाठे तृतीयोऽध्यायः ॥ ३ ॥

प्रवृत्तिर्यथोक्ता ॥ १ ॥ तथा दोषाः ॥ २ ॥ तत्त्वैराशयं रागद्वेषमोहार्थान्तरभावात् ॥ ३ ॥ नैकप्रत्यनीकभावात् ॥ ४ ॥ व्यभिचारादहेतुः ॥ ५ ॥ तेषां मोहः पापीयान्नामूढस्येतरोत्पत्तेः ॥ ६ ॥ प्राप्तस्तर्हि निमित्तनैमित्तिकभावादर्थान्तरभावो दोषेभ्यः ॥ ७ ॥ न दोषलक्षणावरोधोऽन्मोहस्य ॥ ८ ॥ निमित्तनैमित्तिकोपपत्तेश्च तुल्यजातीयानामप्रतिषेधः ॥ ९ ॥ आत्मनिसत्त्वे प्रेत्यभावसिद्धिः ॥ १० ॥ व्यक्ताद् व्यक्तान्वां प्रत्यक्षप्रामाण्यात् ॥ ११ ॥ न घटाद् घटानिष्पत्तेः ॥ १२ ॥ व्यक्ताद् घटनिष्पत्तेरप्रतिषेधः ॥ १३ ॥ अभावाद्भावोत्पत्तिर्नानुपमृद्य प्रादुर्भावात् ॥ १४ ॥ व्याघातादप्रयोगः ॥ १५ ॥ नातीतानागतयोः कारकशब्दप्रयोगात् ॥ १६ ॥ न त्रिनष्टेभ्योऽनिष्पत्तेः ॥ १७ ॥ क्रमनिर्देशादप्रतिषेधः ॥ १८ ॥ ईश्वरः कारणं पुरुषक्रमाफल्यदर्शनात् ॥ १९ ॥ न पुरुषकर्माभावे फलानिष्पत्तेः ॥ २० ॥ तत्कारितत्वादहेतुः ॥ २१ ॥ अनिमित्ततो भावोत्पत्तिः कण्टकतैर्क्ष्ण्यादिदर्शनात् ॥ २२ ॥ अनिमित्तनिमित्तत्वान्नाऽनिमित्ततः ॥ २३ ॥ निमित्तानिमित्तयोरर्थान्तरभावात्

दप्रतिषेधः ॥ २४ ॥ सर्वमनिसमुत्पत्तिविनाशधर्मक-
 त्वात् ॥ २५ ॥ नानिष्प्रता निसत्त्वात् ॥ २६ ॥ तद-
 निसत्त्वमग्नेर्दाहं विनाश्यानुविनाशवत् ॥ २७ ॥ नि-
 सत्स्याप्रत्याख्यानं यथोपलब्धिव्यवस्थानात् ॥ २८ ॥
 सर्वं नित्यं पञ्चभूतनित्यत्वात् ॥ २९ ॥ नोत्पत्तिविनाश-
 कारणोपलब्धेः ॥ ३० ॥ तल्लक्षणावरोधादप्रति-
 षेधः ॥ ३१ ॥ नोत्पत्तितत्कारणोपलब्धेः ॥ ३२ ॥
 न व्यवस्थानुपपत्तेः ॥ ३३ ॥ सर्वं पृथग्भावलक्षणपृथ-
 क्त्वात् ॥ ३४ ॥ नानेकलक्षणैरेकभावनिष्पत्तेः ॥ ३५ ॥
 लक्षणव्यवस्थानादेवाप्रतिषेधः ॥ ३६ ॥ सत्रमभावा
 आवेष्वितरेतराभावसिद्धेः ॥ ३७ ॥ न स्वभावसिद्धे-
 र्भावानाम् ॥ ३८ ॥ न स्वभावसिद्धिरापेक्षिकत्वा-
 त् ॥ ३९ ॥ व्याहतत्वादयुक्तम् ॥ ४० ॥ संख्यैका-
 न्तासिद्धिः कारणानुपपत्त्युपपत्तिभ्याम् ॥ ४१ ॥ न
 कारणावयवभावात् ॥ ४२ ॥ निरवयवत्वादहेतुः ॥ ४३ ॥
 सद्यः कालान्तरे च फलनिष्पत्तेः संशयः ॥ ४४ ॥
 न सद्यः कालान्तरोपभोग्यत्वात् ॥ ४५ ॥ कालान्तरे-
 णानिष्पत्तिर्हेतुविनाशात् ॥ ४६ ॥ प्राङ्निष्पत्तेर्वृक्ष-
 फलवत्तत् स्यात् ॥ ४७ ॥ तासन्नसन्न सदसदत्सद-

सतोर्वैधर्म्यात् ॥ ४८ ॥ उत्पादव्ययदर्शनात् ॥ ४९ ॥
 बुद्धिसिद्ध्यन्तु तदसत् ॥ ५० ॥ आश्रयव्यतिरेकाद्वृक्ष-
 फलोत्पत्तिवदिसहेतुः ॥ ५१ ॥ प्रीतेरात्माश्रयत्वाद-
 ऽप्रतिषेधः ॥ ५२ ॥ न पुत्रपशुस्त्रीपरिच्छेदहिरण्यान्ना-
 दिफलानर्देशात् ॥ ५३ ॥ तत्सम्बन्धात् फलनिष्पत्ते-
 स्तेषु फलत्रदुपचारः ॥ ५४ ॥ विविधबाधनायोगाद्
 दुःखमेव जन्मोत्पत्तिः ॥ ५५ ॥ न सुखस्यान्तरालनि-
 ष्पत्तेः ॥ ५६ ॥ बाधनाऽनिवृत्तेर्वेद्यतः पर्येषणदो-
 षादप्रतिषेधः ॥ ५७ ॥ दुःखविकल्पे सुखाभिमानाच्च
 ॥ ५८ ॥ ऋणक्लेशप्रवृत्त्यनुबन्धादपवर्गाभावः ॥ ५९ ॥
 प्रधानशब्दानुपपत्तेर्गुणशब्देनाऽनुवादो निन्दाप्रशंसो-
 पपत्तेः ॥ ६० ॥ अधिकाराच्च विधानं विद्यान्तरव-
 त् ॥ ६१ ॥ समारोपणादात्मन्यप्रतिषेधः ॥ ६२ ॥
 सुषुप्तस्य स्वप्नादर्शने क्लेशभावादपवर्गः ॥ ६३ ॥ न
 प्रवृत्तिः प्रतिसन्धानाय हीनक्लेशस्य ॥ ६४ ॥ न क्लेश-
 सन्ततेः स्वाभाविकत्वात् ॥ ६५ ॥ प्रागुत्पत्तेरभावा-
 ऽनित्यत्ववत् स्वाभाविकेऽप्यनित्यत्वम् ॥ ६६ ॥ अणु-
 श्यामताऽनित्यत्ववद्वा ॥ ६७ ॥ न सङ्कल्पनिमित्त-
 त्वाच्च रागादीनाम् ॥ ६८ ॥

इति गौतमसूत्रपाठे चतुर्थाध्यायस्य प्रथमाह्निकम् ॥

दोषनिमित्तानां तत्त्वज्ञानाददृक्कारनिवृत्तिः ॥ १ ॥
 दोषनिमित्तं रूपादयो विषयाः सङ्कल्पकृताः ॥ २ ॥
 तन्निमित्तत्वमवयव्यभिमानः ॥ ३ ॥ विद्याऽविद्याद्वै-
 विध्यात् संशयः ॥ ४ ॥ तदमंशयः पूर्वहेतुप्रामिद्धत्वा-
 द् ॥ ५ ॥ वृत्त्यनुपपत्तेरपि तर्हि न संशयः ॥ ६ ॥
 कृत्स्नैकदेशावृत्तित्वादवयवानामवयव्यभावः ॥ ७ ॥
 तेषु चावृत्तेरवयव्यभावः ॥ ८ ॥ पृथक् चावयवेभ्यो-
 ऽवृत्तेः ॥ ९ ॥ न चावयव्यवयवाः ॥ १० ॥ एक-
 स्मिन् भेदाभावाद् भेदशब्दप्रयोगानुपपत्तेरप्रश्नः ॥
 ॥ ११ ॥ अवयवान्तशभावेऽप्यवृत्तेरहेतुः ॥ १२ ॥
 केशसमूहे तैमिरिकोपलब्धिवत्तदुपलब्धिः ॥ १३ ॥ स्व-
 विषयानतिक्रमेणेन्द्रियस्यपटुमन्दभावाद्विषयग्रहणस्य त-
 थाभावो नाविषये प्रवृत्तिः ॥ १४ ॥ अवयवाव-
 यविप्रमङ्गश्चैवमा प्रलयात् ॥ १५ ॥ न प्रलयोऽणु-
 सद्भावात् ॥ १६ ॥ परं वा त्रुटैः ॥ १७ ॥ आकाश-
 व्यतिभेदात् तदनुपपत्तिः ॥ १८ ॥ आकाशासर्वग-
 तत्वं वा ॥ १९ ॥ अन्तर्बहिश्च कार्यद्रव्यस्य कार-
 णान्तरवचनादकार्ये तदभावः ॥ २० ॥ सर्वसंयोग-
 शब्दविभवाच्च सर्वगतम् ॥ २१ ॥ अव्यूहाविष्टम्भवि-

भुत्वानि चाकाशधर्माः ॥ २२ ॥ मूर्त्तिमताश्च संस्थानोपप-
 त्तेरवयवसद्भावः ॥ २३ ॥ संयोगोपपत्तेश्च ॥ २४ ॥
 अनवस्थाकारित्वादनवस्थानुपपत्तेश्चाप्रतिषेधः ॥ २५ ॥
 बुद्ध्या विवेचनात्तु भावानां याथात्म्यानुपलब्धिस्त-
 न्त्रपकर्षणे षट्सद्भावानुपलब्धिवत् तदनुलब्धिः ॥
 २६ ॥ व्याहतत्वादहेतुः ॥ २७ ॥ तदाश्रयत्वादपृथग्-
 ग्रहणम् ॥ २८ ॥ प्रमाणतश्चाऽर्थप्रतिपत्तेः ॥ २९ ॥
 प्रमाणानुपपत्त्युपपत्तिभ्याम् ॥ ३० ॥ स्वप्नविषया-
 ऽभिमानवदयं प्रमाणप्रमेयाभिमानः ॥ ३१ ॥ साया-
 गन्धर्वनगरमृगतृष्णिकावद्वा ॥ ३२ ॥ हेत्वभावादसि-
 द्धिः ॥ ३३ ॥ स्मृतिसङ्कल्पवच्च स्वप्नविषयाभिमानः
 ॥ ३४ ॥ मिथ्योपलब्धिविनाशस्तत्त्वज्ञानात् स्वप्नवि-
 षयाभिमानप्रणाशवत् अतिबोधे ॥ ३५ ॥ बुद्धेश्चैवं
 निमित्तसद्भावोपलम्भात् ॥ ३६ ॥ तत्त्वप्रधानभेदाच्च
 मिथ्याबुद्धेर्द्वैविध्योपपत्तिः ॥ ३७ ॥ समाधिविशेषा-
 ऽभ्यासात् ॥ ३८ ॥ नार्थविशेषप्राबल्यात् ॥ ३९ ॥
 क्षुदादिभिः प्रवर्त्तनाच्च ॥ ४० ॥ पूर्वकृतफलानुबन्धात्
 तदुत्पत्तिः ॥ ४१ ॥ अस्प्यगुहापुलिनादिषु योगा-
 ऽभ्यासोपदेशः ॥ ४२ ॥ अपवर्गेऽप्येवं प्रसङ्गः ॥ ४३ ॥

न निष्पन्नावश्यम्भावित्वात् ॥ ४४ ॥ तदभावश्चाप-
 वर्गे ॥ ४५ ॥ तदर्थं यमनियमाभ्यामात्मसंस्कारो यो-
 गाच्चाध्यात्मविध्युपायैः ॥ ४६ ॥ ज्ञानग्रहणाभ्यास-
 स्तद्विद्यैश्च सह संवादः ॥ ४७ ॥ तं शिष्यगुरुसब्रह्म-
 चारिविशिष्टश्रेयोऽर्थिभिरनसूयुभिरभ्युपेयात् ॥ ४८ ॥
 प्रतिपक्षहीनमपि वा प्रयोजनार्थमर्थित्वे ॥ ४९ ॥ त-
 त्त्वाध्यवसायसंरक्षणार्थं जल्पवितण्डे बीजप्ररोहसंरक्ष-
 णार्थं कण्टकशास्त्रावरणवत् ॥ ५० ॥ ताभ्यां विगृह्य
 कथनम् ॥ ५१ ॥

इति गौतमसूत्रपाठे चतुर्थोऽध्यायः ॥ ४ ॥

साधर्म्यवैधर्म्योत्कर्षापकर्षवर्ण्यवर्ण्यविकल्पसाध्य-
 प्राप्सप्राप्तिप्रसङ्गप्रतिदृष्टान्तानुत्पत्तिसंशयप्रकरणहेत्व-
 ऽर्थापत्त्यविशेषोपपत्त्युपलब्ध्यनुपलब्धिनिश्चानिश्चका-
 र्यसमाः ॥ १ ॥ साधर्म्यवैधर्म्याभ्यामुपसंहारे तद्धर्म-
 विपर्ययोपपत्तेः साधर्म्यवैधर्म्यसमौ ॥ २ ॥ गोत्वाद्
 गोसिद्धिवत् तत्सिद्धिः ॥ ३ ॥ साध्यदृष्टान्तयोर्धर्मवि-
 कल्पादुभयसाध्यत्वाच्चोत्कर्षापकर्षवर्ण्यवर्ण्यविकल्प-
 साध्यसमाः ॥ ४ ॥ किञ्चित्साधर्म्यादुपसंहारसिद्धेर्वै-

धर्म्यादिप्रतिषेधः ॥ ५ ॥ साध्यातिदेशाच्च दृष्टान्तो-
पपत्तेः ॥ ६ ॥ प्राप्य साध्यमप्राप्य वा हेतोः प्राप्या
अविशिष्टत्वादप्राप्या अमाधकत्वाच्च प्राप्याप्राप्तिम-
मौ ॥ ७ ॥ घटादिनिवृत्तिदर्शनात् पीडने चाभिचा-
रादप्रतिषेधः ॥ ८ ॥ दृष्टान्तस्य करणानपदेशात् प्र-
त्यवस्थानाच्च प्रतिदृष्टान्तेन प्रसङ्गप्रतिदृष्टान्तसमौ ॥ ९ ॥
प्रदीपादानप्रसङ्गनिवृत्तिवत्तद्विनिवृत्तिः ॥ १० ॥ प्रति-
दृष्टान्तहेतुत्वे च नाहेतुर्दृष्टान्तः ॥ ११ ॥ प्रागुत्पत्तेः
करणाभावादनुत्पत्तिसमः ॥ १२ ॥ तथाभावादुत्पन्न-
स्य कारणोपपत्तेर्न कारणप्रतिषेधः ॥ १३ ॥ सामान्य-
दृष्टान्तयोरैन्द्रियकत्वेन समाने निसानिसमाधर्म्यात्
संशयसमः ॥ १४ ॥ साधर्म्यात्संशये न संशयो वै-
धर्म्यादुभयथा वा संशयोऽत्यन्तसंशयप्रसङ्गो निसत्त्वा-
न्नाभ्युपगमाच्च सामान्यस्याप्रतिषेधः ॥ १५ ॥ उभ-
यसाधर्म्यात् प्रक्रियासिद्धेः प्रकरणसमः ॥ १६ ॥
प्रतिपक्षात् प्रकरणसिद्धेः प्रतिषेधानुपपत्तिः प्रतिपक्षो-
पपत्तेः ॥ १७ ॥ त्रैकाल्यासिद्धेर्हेतोरहेतुसमः ॥ १८ ॥ न
हेतुतः साध्यसिद्धेस्त्रैकाल्यासिद्धिः ॥ १९ ॥ प्रतिषे-
धानुपपत्तेः प्रतिषेध्याप्रतिषेधः ॥ २० ॥ अर्था-

पक्षितः प्रतिपक्षसिद्धेरर्थापत्तिसमः ॥२१॥ अनुक्तस्या-
 ऽर्थापत्तेः पक्षहानेरुपपत्तिरनुक्तत्वादनेकान्तिकत्वाच्चा-
 ऽर्थापत्तेः ॥२२॥ एकधर्मोपपत्तेरविशेषे सर्वाविशेष-
 प्रसङ्गात् सद्भावोपपत्तेरविशेषसमः ॥ २३ ॥ क चि-
 द्धर्मोपपत्तेः क चिच्चोपपत्तेः प्रतिषेधाभावः ॥२४॥
 उभयकारणोपपत्तेरुपपत्तिसमः ॥ २५ ॥ उपपत्ति-
 कारणाभ्यनुज्ञानादप्रतिषेधः ॥ २६ ॥ निर्दिष्टकारणा-
 ऽभावेऽप्युपलम्भादुपलब्धिसमः ॥ २७ ॥ कारणा-
 ऽन्तरादपि तद्धर्मोपपत्तेरप्रतिषेधः ॥२८॥ तदनुपलब्धे-
 रनुपलम्भादभावसिद्धौ तद्विपरीतोपपत्तेरनुपलब्धिस-
 मः ॥२९॥ अनुपलम्भात्मकत्वादनुपलब्धेरहेतुः ॥३०॥
 ज्ञानविकल्पानाञ्च भावाभावसंवेदनादध्यात्मम् ॥३१॥
 साधर्म्यात्तुल्यधर्मोपपत्तेः सर्वानित्यत्वप्रसङ्गादनित्यस-
 मः ॥३२॥ साधर्म्यादिसिद्धेः प्रतिषेधासिद्धिः प्रतिषेध्य-
 साधर्म्याच्च ॥ ३३ ॥ दृष्टान्ते च साध्यसाधनभावेन प्र-
 ज्ञातस्य धर्मस्य हेतुत्वात्तस्य चोभयथाभावान्नाविशेषः
 ॥ ३४ ॥ नित्यमनित्यभावादनित्ये नित्यत्वोपपत्तेर्नित्य-
 समः ॥ ३५ ॥ प्रतिषेध्ये नित्यमनित्यभावादनित्ये
 नित्यत्वोपपत्तेः प्रतिषेधाभावः ॥ ३६ ॥ प्रयत्नकार्या-

ऽनेकत्वात् कार्यरूपतः ॥ ३७ ॥ कार्यान्यत्वे प्रयत्ना-
 ऽहेतुत्वमनुपलब्धिकारणोपपत्तेः ॥ ३८ ॥ प्रतिषेधे-
 ऽपि समानो दोषः ॥ ३९ ॥ सर्वत्रैवम् ॥ ४० ॥ प्र-
 तिषेधविप्रतिषेधे प्रतिषेधदोषत्रयोः ॥ ४१ ॥ प्रतिषेध-
 सदोषमभ्युपेत्य प्रतिषेधविप्रतिषेधे समानो दोषप्रसङ्गो
 मतानुज्ञा ॥ ४२ ॥ स्वपक्षलक्षणापेक्षोपपत्त्युपसंहारे
 हेतुनिर्देशे परपक्षदोषाभ्युपगमात्समानो दोषः ॥ ४३ ॥
 इति गौतमसूत्रपाठे पञ्चमाध्यायस्य प्रथममाह्निकम् ॥

प्रतिज्ञाहानिः प्रतिज्ञान्तरं प्रतिज्ञाविरोधः प्रतिज्ञा-
 संन्यासो हेत्वन्तरमर्थान्तरं निरर्थकमाविज्ञातार्थमपार्थक-
 मप्राप्तकालं न्यूनमधिकं पुनरुक्तमनुभाषणमज्ञानम-
 प्रतिभा विक्षेपो मतानुज्ञा पर्यनुयोज्यानुयोगोऽप-
 सिद्धान्तो हेत्वाभासाश्च निग्रहस्थानानि ॥ १ ॥ प्र-
 तिदृष्टान्तधर्माभ्यनुज्ञा स्वदृष्टान्ते प्रतिज्ञाहानिः ॥ २ ॥
 प्रतिज्ञातार्थप्रतिषेधे धर्मविकल्पात्तदर्थनिर्देशः प्रतिज्ञा-
 न्तरम् ॥ ३ ॥ प्रतिज्ञाहेत्वोर्विरोधः प्रतिज्ञाविरोधः ॥ ४ ॥
 पक्षप्रतिषेधे प्रतिज्ञातार्थापनयनं प्रतिज्ञासंन्यासः ॥ ५ ॥
 अविशेषोक्ते हेतौ प्रतिषिद्धे विशेषमिच्छतो हेत्वन्तरम्
 ॥ ६ ॥ प्रकृतादर्थदप्रतिसम्बद्धार्थमर्थान्तरम् ॥ ७ ॥

सूचीपत्रम् ।

—:०:—

- १ महासिद्धान्तः । श्री ६ मदार्यभटाचार्येण विरचितः । काशिकराजकीयपाठशालाप्रधानाध्यापकमहामहोपाध्यायश्रीसुधाकरद्विवेदिकृतटीकासहितः तेनैव संशोधितः । खण्डानि ३ । मूल्यम् रु० ३-०-०
- २ न्यायलीलावती । न्यायाचार्यश्रीवल्लभविरचिता । वाराणसीस्थराजकीयसंस्कृतपाठशालीयपुस्तकालयाध्यक्षेण पण्डितविन्ध्येश्वरीप्रसादद्विवेदिना संस्कृता । अपूर्णः । खण्डः १ । मूल्यम् रु० १-०-०
- ३ ज्योतिषसिद्धान्तसंग्रहः । तत्र सोमसिद्धान्तः, ब्रह्मसिद्धान्तश्च । वाराणसीस्थराजकीयसंस्कृतपाठशालीयपुस्तकालयाध्यक्षेण पण्डितविन्ध्येश्वरीप्रसादद्विवेदिना संस्कृतः । खण्डः १ । मूल्यम् रु० १-४-०
- ४ लीलावती । श्रीभास्कराचार्यविरचिता । काशिकराजकीयप्रधानसंस्कृतपाठशालाप्रधानगणितशास्त्राध्यापकमहामहोपाध्यायपण्डितवर्यश्रीसुधाकरद्विवेदिकृत टिप्पणीसहिता तेनैव परिशोधिता च । खण्डः १ । मूल्यम् रु० १-४-०
- ५ श्रीकृष्णमित्रकृता प्रौढमनोरमाव्याख्याकल्पलता २-०-०
- ६ लघुशब्देन्दुशेखरव्याख्या शांकरी ०-१२-०

पत्रादिप्रेषण स्थानम्—हरिदास गुप्तः
कार्याध्यक्षः चौखम्भासंस्कृत ग्रीज कार्यालय—
बनारस सीटी

